

Brussell, 4 ta' Marzu 2022  
(OR. en)

5030/22

FRONT 3  
COMIX 3

### NOTA TA' TRAZMISSJONI

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	21 ta' Diċembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 829 final
Suġġett:	KOMUNIKAZZJONI TAL-KUMMISSJONI LILL-PARLAMENT EWROPEW U LILL-KUNSILL <b>Mudell ta' ftehim dwar l-istatus kif imsemmi fir-Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta u li jhassar ir-Regolamenti (UE) Nru 1052/2013 u (UE) 2016/1624</b>

---

Id-delegazzjonijiet għandhom isibu mehmuz id-dokument COM(2021) 829 final.

Mehmuz: COM(2021) 829 final



IL-KUMMISSJONI  
EWROPEA

Brussell, 21.12.2021  
COM(2021) 829 final

**KOMUNIKAZZJONI TAL-KUMMISSJONI LILL-PARLAMENT EWROPEW U  
LILL-KUNSILL**

**Mudell ta' ftehim dwar l-istatus kif imsemmi fir-Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta u li jhassar ir-Regolamenti (UE) Nru 1052/2013 u (UE) 2016/1624**

## 1. INTRODUZZJONI

Il-kooperazzjoni attiva ma' pajjizi terzi hija element ewlieni fil-ġestjoni integrata Ewropea tal-fruntieri<sup>1</sup>. Sa mir-Regolament tal-2016 dwar il-Gwardja Ewropea tal-Fruntiera u tal-Kosta li issa tħassar<sup>2</sup>, l-Aġenzija Ewropea għall-Gwardja tal-Fruntiera u tal-Kosta ("l-Aġenzija"), komunement imsejha Frontex, inġatata is-setgħa li tiskjera timijiet b'setgħat eżekuttivi f'pajjizi terzi ġirien tal-Unjoni Ewropea, soġġett għall-konklużjoni ta' ftehim dwar l-istatus - ftehim internazzjonali bejn l-Unjoni Ewropea u l-pajjiż terz innegozjat, iffirmit u konkluż skont l-Artikolu 218 tat-Trattat dwar il-Funzjonament tal-Unjoni Ewropea. Fl-2016, il-Kummissjoni adottat mudell ta' ftehim dwar l-istatus<sup>3</sup> ibbażat fuq ir-Regolament (UE) 2016/1624, li serva bħala bażi għan-negozjati mal-Albanija, il-Bożnija-Herzegovina, il-Maċedonja ta' Fuq, il-Montenegro u s-Serbja. Bħalissa, il-ftehimiet dwar l-istatus mas-Serbja, l-Albanija u l-Montenegro ġew konklużi<sup>4</sup> u l-operazzjonijiet kongunti tnedew b'suċċess fit-tliet pajjizi kollha. Il-ftehimiet dwar l-istatus mal-Maċedonja ta' Fuq u l-Bożnija-Herzegovina ġew inizjalati iżda qed jistennew li jiġu ffinalizzati.

Fl-2019, il-mandat tal-Frontex kompla jiġi estiż permezz tar-Regolament (UE) 2019/1896 dwar il-Gwardja Ewropea tal-Fruntiera u tal-Kosta<sup>5</sup> (ir-"Regolament"). Ir-Regolament espanda l-kompiti tal-Aġenzija kif ukoll l-għadd ta' shab potenzjali għal ftehimiet dwar l-istatus. B'mod partikolari, l-Aġenzija issa tista' tiskjera membri tat-tim b'setgħat eżekuttivi fi kwalunkwe pajjiż terz sakemm l-iskjerament jikkontribwixxi għall-implimentazzjoni effettiva tal-Ġestjoni Integrata Ewropea tal-Fruntieri, fi kliem iehor l-iskjerament ma jibqax limitat għal pajjizi terzi ġirien tal-Unjoni Ewropea. Bħal qabel, għandu jiġi konkluż ftehim dwar l-istatus fejn ikun previst l-iskjerament ta' membri tat-tim b'setgħat eżekuttivi f'pajjiż terz<sup>6</sup>.

Din il-Komunikazzjoni tistabbilixxi l-mudell tal-ftehim dwar l-istatus previst fl-Artikolu 76(1) tar-Regolament (UE) 2019/1896. Huwa aġġornament tal-mudell adottat fl-2016, li jinkorpora n-novitajiet introdotti bir-Regolament (UE) 2019/1896, b'mod

---

<sup>1</sup> Il-ġestjoni integrata Ewropea tal-fruntieri, ibbażata fuq il-mudell ta' kontroll tal-aċċess b'erba' livelli, tinkludi miżuri f'pajjizi terzi, bħal dawk skont il-politika komuni tal-viża, miżuri ma' pajjizi terzi ġirien, miżuri ta' kontroll fuq il-fruntieri fil-fruntieri esterni, analiżi tar-riskju, u miżuri fiż-żona Schengen u r-ritorn. Ir-Regolament il-ġdid dwar il-Gwardja Ewropea tal-Fruntiera u tal-Kosta jirrikonoxxi l-kooperazzjoni ma' pajjizi terzi bħala element importanti tal-ġestjoni integrata Ewropea tal-fruntieri. (Il-Premessa 87)

<sup>2</sup> Ir-Regolament (UE) 2016/1624 tal-Parlament Ewropew u tal-Kunsill tal-14 ta' Settembru 2016 dwar il-Gwardja Ewropea tal-Fruntiera u tal-Kosta u li jemenda r-Regolament (UE) 2016/399 tal-Parlament Ewropew u tal-Kunsill u li jħassar ir-Regolament (KE) Nru 863/2007 tal-Parlament Ewropew u tal-Kunsill, ir-Regolament tal-Kunsill (KE) Nru 2007/2004 u d-Deċiżjoni tal-Kunsill 2005/267/KE (*ĠU L 251, 16.9.2016, p. 1-76*).

<sup>3</sup> Komunikazzjoni tal-Kummissjoni lill-Parlament Ewropew u lill-Kunsill dwar il-mudell tal-ftehim dwar l-istatus kif imsemmi fil-Artikolu 54(5) tar-Regolament (UE) 2016/1624 tal-Parlament Ewropew u tal-Kunsill tal-14 ta' Settembru 2016 dwar il-Gwardja Ewropea tal-Fruntiera u tal-Kosta, 22.11.2016, COM(2016) 747 final.

<sup>4</sup> Id-Deċiżjoni tal-Kunsill (UE) 2020/865, id-Deċiżjoni tal-Kunsill (UE) 2018/1031 u d-Deċiżjoni tal-Kunsill (UE) 2020/729, rispettivament.

<sup>5</sup> Ir-Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta u li jħassar ir-Regolamenti (UE) Nru 1052/2013 u (UE) 2016/1624 *ĠU L 295, 14.11.2019, p. 1-131*.

<sup>6</sup> L-Artikolu 73(3).

partikolari t-tishih tal-protezzjoni tad-drittijiet fundamentali u tad-*data* personali, filwaqt li juza wkoll l-esperjenza miksuba fin-negozjar tal-ftehimiet dwar l-istatus digà konkluzi.

## **2. KOOPERAZZJONI MA' PAJJIZI TERZI FIL-QAFAS TAR-REGOLAMENT TAL-AGENZJA EWROPEA GHALL-GWARDJA TAL-FRONTIERA U L-KOSTA**

Fil-konkluzjonijiet tiegħu tal-28 ta' Ġunju 2018, il-Kunsill Ewropew appella biex irwol ta' appoġġ tal-Aġenzija fir-rigward tal-iżgurar tal-kontroll effettiv tal-fruntieri esterni tal-Unjoni, inkluż f'kooperazzjoni ma' pajjiżi terzi, jissahħah aktar permezz ta' aktar riżorsi u mandat imsaħħah<sup>7</sup>.

Kooperazzjoni strutturata tajjeb u permanenti ma' pajjiżi terzi hija fattur ewlieni biex jintlaħqu l-oġettivi tal-ġestjoni integrata Ewropea tal-fruntieri. Ir-Regolament jelenka *"l-kooperazzjoni ma' pajjiżi terzi fl-oqsma koperti b'dan ir-Regolament, b'enfasi partikolari fuq pajjiżi terzi ġirien u fuq daww il-pajjiżi terzi li ġew identifikati permezz ta' analiżi tar-riskju bħala pajjiżi ta' origini jew ta' tranżitu għall-immigrazzjoni illegali"* bħala komponent tal-ġestjoni integrata Ewropea tal-fruntieri<sup>8</sup>. Tali kooperazzjoni jenħtieġ li sservi biex tippromwovi l-ġestjoni tal-fruntieri u l-istandards ta' ritorn, għall-iskambju ta' informazzjoni u tal-analiżi tar-riskju, u, għall-faċilitazzjoni tal-implimentazzjoni tar-ritorni bil-għan li tittejjeb l-effiċjenza tagħhom u għall-appoġġ ta' pajjiżi terzi fil-qasam tal-ġestjoni tal-fruntieri u tal-migrazzjoni, inkluż permezz tal-iskjerament tal-korp permanenti meta tali appoġġ ikun meħtieġ għall-protezzjoni tal-fruntieri esterni u l-ġestjoni effettiva tal-politika dwar il-migrazzjoni tal-Unjoni<sup>9</sup>.

L-Aġenzija hija mitluba tikkoopera ma' pajjiżi terzi fi kwistjonijiet koperti mir-Regolament, tassisti lil pajjiżi terzi fil-kuntest ta' kooperazzjoni teknika u operazzjonali bejniethom f'ċerti kwistjonijiet, tassisti lil pajjiżi terzi fit-taħriġ tal-awtoritajiet tal-ġestjoni tal-fruntieri, u ttiprovdi assistenza lil pajjiżi terzi b'appoġġ għal operazzjonijiet ta' tiftix u salvataġġ għal persuni f'diffikultà fuq il-baħar<sup>10</sup>. Ir-Regolament jippermetti l-iskjerament ta' membri tal-korp permanenti tal-Aġenzija f'operazzjonijiet kongunti, interventi rapidi fil-fruntiera, interventi ta' ritorn jew attivitajiet rilevanti oħra f'pajjiżi terzi (bl-awtorizzazzjoni tal-pajjiż terz ikkonċernat)<sup>11</sup>. Ir-Regolament jippermetti speċifikament lill-Aġenzija tikkoopera mal-awtoritajiet tal-ġestjoni tal-fruntieri ta' pajjiżi terzi<sup>12</sup> *"sal-punt meħtieġ għat-twettiq tal-kompiti tagħha."*<sup>13</sup>

L-Aġenzija hija meħtieġa tinforma lill-Parlament Ewropew, lill-Kunsill u lill-Kummissjoni dwar kwalunkwe attività li twettaq f'kooperazzjoni mal-awtoritajiet ta'

<sup>7</sup> <https://www.consilium.europa.eu/media/35936/28-euco-final-conclusions-en.pdf>

<sup>8</sup> L-Artikolu 3(G)

<sup>9</sup> Il-Premessa 87

<sup>10</sup> L-Artikolu 10

<sup>11</sup> L-Artikolu 54

<sup>12</sup> "l-awtoritajiet ta' pajjiżi terzi kompetenti fi kwistjonijiet koperti minn dan ir-Regolament"

<sup>13</sup> L-Artikolu 73(1)

pajjiżi terzi u tipprovdi informazzjoni dettaljata dwar il-konformità ta' dawn l-attivitajiet mad-drittijiet fundamentali<sup>14</sup>. Barra minn hekk, l-Aġenzija hija obbligata tinkludi valutazzjoni tal-kooperazzjoni tagħha ma' pajjiżi terzi fir-rapporti annwali tagħha kif ukoll tagħmel il-ftehimiet, l-arrangamenti ta' hidma, il-proġetti pilota u l-proġetti ta' assistenza teknika tagħha ma' pajjiżi terzi pubbliċi<sup>15</sup>.

Meta l-kooperazzjoni bejn l-Aġenzija u pajjiżi terzi teħtieġ l-iskjerament fil-pajjiżi terzi ta' timijiet tal-ġestjoni tal-fruntieri li se jeżerċitaw setgħat eżekuttivi, ir-Regolament jirrikjedi li jkun hemm fis-seħh ftehim dwar l-istatus bejn l-Unjoni u dak il-pajjiżi terzi<sup>16</sup>. It-timijiet tal-ġestjoni tal-fruntieri huma magħmula minn membri tal-korp permanenti tal-Gwardja Ewropea tal-Fruntiera u tal-Kosta<sup>17</sup> u jistgħu jiġu skjerati fl-Istati Membri, fil-fruntieri esterni u fit-territorju ta' pajjiżi terzi matul operazzjonijiet kongunti u interventi rapidi fil-fruntiera (imsemmija kollettivament fil-mudell tal-ftehim dwar l-istatus bhala "attivitajiet operazzjonali")<sup>18</sup>. Kull ftehim dwar l-istatus jista' jservi bhala umbrella li taħtha jistgħu jitwettqu diversi attivitajiet operazzjonali.

B'mod partikolari, kull meta l-Kummissjoni tirrakkomanda li l-Kunsill jawtorizzaha tinnegozja ftehim dwar l-istatus ma' pajjiżi terzi, hija trid tivvaluta s-sitwazzjoni tad-drittijiet fundamentali fil-pajjiżi terzi rilevanti għall-oqsma koperti mill-ftehim u tinforma lill-Parlament Ewropew b'dan<sup>19</sup>.

L-Aġenzija tista' taġixxi wkoll fil-qafas ta' arrangament ta' hidma konkluz mal-awtoritajiet rilevanti tal-pajjiżi terzi dwar kwistjonijiet relatati mal-ġestjoni tal-kooperazzjoni operazzjonali<sup>20</sup>.

Kwalunkwe operazzjoni tal-Aġenzija fit-territorju ta' pajjiżi terzi trid tkun inkluża fil-programm ta' hidma annwali adottat mill-bord ta' ġestjoni tal-Aġenzija u mwettqa fuq il-bażi ta' pjan operazzjonali miftiehem bejn l-Aġenzija u l-awtoritajiet rilevanti tal-pajjiżi terzi b'konsultazzjoni mal-Istati Membri parteċipanti<sup>21</sup>. Fejn Stat Membru jew Stati Membri jkun għirien tal-pajjiżi terzi jew jikkonfinaw maż-zona tal-operazzjonijiet tal-pajjiżi terzi, il-pjan operazzjonali kif ukoll kwalunkwe emenda għalih huma soġġetti għall-qbil tiegħu jew tagħhom<sup>22</sup>.

---

<sup>14</sup> L-Artikolu 73(7).

<sup>15</sup> L-Artikolu 73(7-8)

<sup>16</sup> L-Artikolu 73(3)

<sup>17</sup> Il-korp permanenti huwa magħmul minn erba' kategoriji ta' persunal operazzjonali: (i) il-persunal statutorju tal-Aġenzija; (ii) persunal issekondat fit-tul mill-Istati Membri lill-Aġenzija; (iii) persunal mill-Istati Membri li huwa lest li jiġi pprovdut lill-Aġenzija għal skjerament għal żmien qasir; u (iv) persunal mill-Istati Membri li huwa lest biex jiġi skjerat għal interventi rapidi fil-fruntiera. (L-Artikolu 54(1) tar-Regolament). [NB: għall-finijiet tal-ftehim mudell dwar l-istatus, il-persunal li jaqa' fl-ewwel kategorija huwa deskritt bhala "*Membri tat-timijiet li huma persunal statutorju tal-Aġenzija*" u l-persunal li jaqa' fit-tliet kategoriji li jifdal huwa deskritt bhala "*Membri tat-timijiet li mhumiex persunal statutorju tal-Aġenzija*".]

<sup>18</sup> L-Artikolu 2(18)

<sup>19</sup> Il-Premessa 88

<sup>20</sup> L-Artikolu 73(4)

<sup>21</sup> L-Artikolu 74(3)

<sup>22</sup> L-Artikolu 74(3)

Fir-rigward tar-ritorn, ir-Regolament jippermetti lill-Aġenzija (i) tipprovdi assistenza fl-istadji kollha tal-proċess ta' ritorn (mingħajr ma tidhol fil-merti tad-deċiżjonijiet ta' ritorn, li jibqgħu r-responsabbiltà unika tal-Istati Membri); (ii) tassisti fil-koordinazzjoni u l-organizzazzjoni ta' operazzjonijiet ta' ritorn; (iii) tipprovdi appoġġ tekniku u operazzjonali biex jiġi implimentat l-obbligu ta' ritorn ta' persuni rimpatrijati; (iv) u tipprovdi appoġġ tekniku u operazzjonali għal operazzjonijiet u interventi ta' ritorn<sup>23</sup>. Ir-Regolament ma jipprevedix li timijiet għajr timijiet tal-ġestjoni tal-fruntieri jiġu skjerati b'mod operattiv f'pajjiżi terzi<sup>24</sup> u ma jipprevedix l-eżerċizzju ta' setgħat eżekuttivi f'pajjiżi terzi fil-qafas ta' ritorni minn membri tal-korp permanenti. Ftehim dwar l-istatus għalhekk ma jkunx l-istrument xieraq li permezz tiegħu jiġu organizzati operazzjonijiet ta' ritorn<sup>25</sup>.

### 3. MUDELL TAL-FTEHIM DWAR L-ISTATUS

Ir-Regolament jistieden lill-Kummissjoni, wara li tikkonsulta mal-Istati Membri, l-Aġenzija, l-Aġenzija tal-Unjoni Ewropea għad-Drittijiet Fundamentali u l-Kontrollur Ewropew għall-Protezzjoni tad-Data, biex tfassal mudell ta' ftehim dwar l-istatus għall-azzjonijiet imwettqa fit-territorju ta' pajjiżi terzi<sup>26</sup>. Il-mudell ta' ftehim dwar l-istatus irid jistabbilixxi, b'mod partikolari, l-ambitu tal-attività operazzjonali, id-dispożizzjonijiet dwar ir-responsabbiltà ċivili u kriminali, il-kompiti u s-setgħat tal-membri tat-tim, il-miżuri relatati mal-istabbiliment ta' uffiċċju antenna u l-miżuri prattici relatati mar-rispett tad-drittijiet fundamentali<sup>27</sup>.

Konsegwentement, il-mudell jinkludi d-dispożizzjonijiet speċifiċi segwenti:

- L-Artikolu 1 jipprovdi l-kamp ta' applikazzjoni tal-ftehim dwar l-istatus, li jinkludi l-kwistjonijiet kollha meħtieġa għall-iskjerament ta' timijiet tal-ġestjoni tal-fruntieri b'setgħat eżekuttivi mill-korp permanenti għat-territorju tal-pajjiżi terzi rilevanti;
- L-Artikolu 2 jelenka definizzjonijiet ta' termini ewlenin użati fil-mudell (ta' min jinnota li filwaqt li d-definizzjonijiet fil-mudell jirreferu għad-dispożizzjonijiet rilevanti tal-legiżlazzjoni tal-Unjoni, skont il-prattika standard il-ftehimiet dwar l-istatus ma' pajjiżi terzi se jkun fihom il-formulazzjoni ta' dawn id-dispożizzjonijiet aktar milli r-referenzi għalihom);
- L-Artikolu 3 jiddeskrivi l-mod li bih tista' titnieda attività operazzjonali (jiġifieri operazzjoni kongunta jew intervent rapidu fil-fruntiera) (għandu jiġi nnutat li ftehim dwar l-istatus jirregola biss l-obbligi tal-partijiet fil-konfront ta' xulxin; m'għandux jiġi interpretat bħala li jaffettwa l-obbligi tagħhom skont il-legiżlazzjoni rilevanti,

<sup>23</sup> L-Artikolu 10(1)(n)

<sup>24</sup> L-Artikolu 10(1)(u)

<sup>25</sup> B'mod partikolari, ir-Regolament jidentifika "*kollegament ma' pajjiżi terzi bil-hsieb li jiġu identifikati u miksuba dokumenti tal-ivvjaġġar għal persuni rimpatrijati*" u "*li jiġu skortati ċittadini ta' pajjiżi terzi soġġetti għal proċeduri ta' ritorn furzat*" bħala kompiti permissibbli li jirrikjedu setgħat eżekuttivi - madankollu, l-ebda wiehed minn dawn ma jitwettaq fit-territorju tal-pajjiżi terzi.

<sup>26</sup> L-Artikolu 76

<sup>27</sup> L-Artikolu 73(3)

b'mod partikolari r-Regolament dwar il-Gwardja Ewropea tal-Fruntiera u tal-Kosta<sup>28</sup>);

- L-Artikolu 4 jipprevedi li jenhtieg li jigi adottat pjan operazzjonali għal kull attività operazzjonali, li jagħti dettalji dwar l-aspetti organizzattivi u proċedurali tagħha;
- L-Artikolu 5 jirrikjedi li l-partijiet ikollhom fis-seħh mekkaniżmu għar-rappurtar ta' kwalunkwe sitwazzjoni relatata mal-immigrazzjoni illegali, il-kriminalità transfruntiera, jew riskju għall-hajja tal-migranti fi, tul jew qrib il-fruntieri esterni tal-Unjoni Ewropea jew tal-pajjiż terz rilevanti;
- L-Artikolu 6 jippermetti lill-Aġenzija tistabbilixxi ufficċji antenna fil-pajjiż terz rilevanti, soġġett għall-qbil tal-pajjiż terz;
- L-Artikolu 7 jiddeskrivi r-rwol tal-ufficjal ta' koordinazzjoni;
- L-Artikolu 8 jiżgura li d-drittijiet fundamentali jiġu rispettati b'mod shiħ f'kull hin fir-rigward tal-applikazzjoni tal-ftehim dwar l-istatus u jirrikjedi li jkun hemm fis-seħh mekkaniżmi għall-ilmenti biex ikunu jistgħu jiġu rrappurtati u pproċessati allegazzjonijiet ta' ksur tad-drittijiet fundamentali;
- L-Artikolu 9 jiddeskrivi r-rwol tal-osservaturi tad-drittijiet fundamentali;
- L-Artikolu 10 jistabbilixxi l-kompiti u s-setgħat tal-membri tat-tim, inkluż li huma jistgħu jwettqu biss il-kompiti u jeżerċitaw is-setgħat deskritti fil-pjan operazzjonali;
- L-Artikolu 11 jipprevedi l-involabbiltà tal-proprjetà, il-fondi, l-assi u l-operazzjonijiet tal-Aġenzija fil-pajjiż terz rilevanti;
- L-Artikolu 12 jelenka l-privileġġi u l-immunitajiet tal-membri tat-tim, inkluż ir-responsabbiltà ċivili u kriminali;
- L-Artikolu 13 jagħmel dispożizzjonijiet għal membri tat-tim midruba jew mejta;
- L-Artikolu 14 jiddeskrivi d-dettalji tad-dokumenti ta' akkreditazzjoni li għandhom jinħarġu lil kull membru tat-tim;
- L-Artikolu 15 japplika l-Artikoli 12 sa 14 għall-persunal kollu tal-Aġenzija skjerat fil-pajjiż terz rilevanti;
- L-Artikolu 16 jelenka r-regoli dwar l-ipproċessar u l-protezzjoni tad-*data* personali;
- L-Artikolu 17 jistabbilixxi l-prerekwiżiti għall-iskambju ta' informazzjoni klassifikata u informazzjoni sensittiva mhux klassifikata bejn l-Aġenzija u l-pajjiż terz rilevanti;
- L-Artikolu 18 fih regoli dwar l-irtirar ta' finanzjament minn jew is-sospensjoni jew it-terminazzjoni ta' attività operazzjonali;
- L-Artikolu 19 jipprevedi li l-pajjiż terz rilevanti jinforma b'mod proattiv lill-korpi rilevanti tal-Unjoni f'każ li jsir konxju ta' allegazzjonijiet ta' frodi, korruzzjoni jew attivitajiet illegali oħra li jistgħu jaffettwaw l-interessi tal-Unjoni Ewropea;

---

<sup>28</sup> Ir-Regolament (UE) 2019/1896

- L-Artikolu 20 jiddeskrivi l-entitajiet responsabbli għall-implimentazzjoni tal-ftehim dwar l-istatus;
- L-Artikolu 21 jirregola kif it-tilwim dwar l-interpretazzjoni tal-ftehim għandu jiġi solvut;
- L-Artikolu 22 jiddeskrivi l-proċedura għad-dhul fis-seħh, id-durata tal-emenda, is-sospensjoni u t-terminazzjoni tal-ftehim.

#### **4. KONKLUŻJONIJIET**

Il-kompetenza estiza tal-Aġenzija biex twettaq attivitajiet operazzjonali fit-territorju ta' kwalunkwe pajjiż terz fejn tali skjerament jikkontribwixxi għall-implimentazzjoni effettiva tal-Gestjoni Integrata Ewropea tal-Fruntieri se tikkontribwixxi b'mod sinifikanti għat-titjib tas-sigurtà tal-fruntieri tal-Unjoni. Il-mudell tal-ftehim dwar l-istatus meħmuż jistabbilixxi qafas għall-kooperazzjoni bejn l-Aġenzija u t-timijiet tagħha minn naħa u l-awtoritajiet rilevanti ta' pajjiżi terzi min-naħa l-oħra. Filwaqt li l-Kummissjoni se tuża dan il-mudell bħala punt tat-tluq għal kull negozjar ta' ftehim dwar l-istatus ma' pajjiż terz f'isem l-Unjoni Ewropea, it-testi finali ta' tali ftehimiet neċessarjament se jkunu ġew adattati skont ir-realtajiet speċifiċi ta' kull sieheb fin-negozjati u l-oġettivi differenti tal-Unjoni fir-rigward ta' dawk is-sħab. Madankollu, il-Kummissjoni se tagħmel hliitha biex tippreserva l-essenza tal-mudell tal-ftehim dwar l-istatus matul negozjati bħal dawn.